
سودانی جەخت لە پەرۆشیی عێراق دەکاتەوە بۆ هاوکاری و سوودوەرگرتن لە شارەزایی
کۆمپانیاکانی کۆریا

  

ئەمڕۆ چوارشەممە، سەرۆکی ئەنجومەنی وەزیران محەمەد شیاع سودانی، جەختیکردەوە: لەسەر پەرۆشیی

عێراق بۆ هاوکاری و سوودوەرگرتن لە شارەزایی کۆمپانیاکانی کۆریای باشوور.

نووسینگەی ڕاگەیاندنی سەرۆک وەزیران لە بەیاننامەیەکدا کە دەستی ئاژانسی موتەڵع کەوتووە، دەڵێت:

"سەرۆک وەزیران محەمەد شیاع سودانی، پێشوازی لە باڵیۆزی کۆماری کۆریای باشوور لە عێراق لی جون

ئیل کرد".

راشیگەیاند: "لە دیدارەکەدا، پێداچوونەوە بە پەیوەندییە دۆستانەکانی نێوان هەردوو وڵات و

ڕێگاکانی پەرەپێدانی هاوکارییە دووقۆڵییەکان لە بوارە جیاجیاکاندا کرا، و لەگەڵ هەوڵدان بۆ

فراوانکردنی ئاسۆکانیان بەو شێوەیەی کە خزمەت بە بەرژەوەندییە هاوبەشەکانی هەردوو وڵات و هەردوو

گەلی دۆست بکات".

بەپێی بەیاننامەکە، سەرۆک وەزیران ئاماژەی كرد: بە "گرنگیی پەرەپێدانی پەیوەندییە دووقۆڵییەکان و

کارکردنی هاوبەش بۆ فراوانکردنی قەبارەی هاوکارییەکان لە بوارە جیاجیاکاندا، بەتایبەتی لە

کەرتەکانی وەبەرهێنان، وزە، پەروەردە و تەکنەلۆژیا"، ڕوونیشیکردەوە: "عێراق پەرۆشە بۆ هاوکاری و

سوودوەرگرتن لە کار و شارەزایی کۆمپانیاکانی کۆریای باشوور کە لە ناوچە جیاجیاکانی وڵاتدا کار



دەکەن".

لای خۆیەوە، باڵیۆزی کۆماری کۆریای باشوور "خواستی وڵاتەکەی بۆ بەهێزکردنی پەیوەندییەکانی نێوان

هەردوو وڵات" دەربڕی و جەختیکردەوە: لەسەر پابەندبوونی کۆریای باشوور بە "بەردەوامبوون لە

پاڵپشتیکردنی هەوڵەکانی گەشەپێدان و سەقامگیری لە عێراق و پەرەپێدانی هاوکارییە دووقۆڵییەکان بەو

شێوەیەی خزمەت بە بەرژەوەندییە هاوبەشەکان بکات".

